



نامور غیر ملکی کرکٹرز ایچ بی ایل پی ایس ایل 6 میں اپنی صلاحیتوں کا لوہا منوانے کے منتظر

ابوظہبی، 28 مئی 2021ء:

کئی رکاوٹوں کے باوجود ایچ بی ایل پاکستان سپر لیگ 6 کا حصہ بننے والے دنیا کے معروف غیر ملکی کرکٹرز متحدہ عرب امارات کے دار الحکومت میں اکٹھا ہونا شروع ہو گئے ہیں۔ یہ نامور کھلاڑی لیگ کے بقیہ میچز میں اپنی صلاحیتوں کے بھرپور اظہار کے ذریعے مداحوں کی دل جیتنے کے منتظر ہیں۔

نیشنل اسٹیڈیم کراچی میں کھیلے گئے ایچ بی ایل پی ایس ایل 6 کے میچز میں اعلیٰ معیار کے کرکٹ مقابلے دیکھنے کو ملے تھے، معیاری کرکٹ مقابلوں کا یہی تسلسل شیخ زید اسٹیڈیم ابوظہبی میں بھی دیکھنے کو ملے گا۔ دنیائے کرکٹ میں ٹی ٹوئنٹی اسپیشلسٹ کی حیثیت سے پہچانے جانے والے متعدد غیر ملکی کرکٹرز بھی لیگ کے بقیہ میچز میں ایکشن میں نظر آئیں گے۔

نیوزی لینڈ کے اوپن مارٹن گپٹل اور آسٹریلیا کے ٹاپ آرڈر بیٹسمین عثمان خواجہ اور آل راؤنڈر جیمز فالکنر پہلی مرتبہ ایچ بی ایل پاکستان سپر لیگ میں شرکت کر رہے ہیں جبکہ ویسٹ انڈیز کے آل راؤنڈر آندرے رسل، فیڈل ایڈوارڈز وکٹ کیپر بیٹسمین جانسن چارلس کی ایچ بی ایل پی ایس ایل میں واپسی ہوئے ہیں۔

عثمان خواجہ، اسلام آباد یونائیٹڈ:

اسلام آباد یونائیٹڈ کے بیٹسمین عثمان خواجہ کا کہنا ہے کہ متعدد رکاوٹوں اور حالیہ چیلنجز کے باوجود ایچ بی ایل پی ایس ایل 6 کا منعقد

ہونا کھلاڑیوں اور شائقین کرکٹ کے لیے ایک اچھی خبر ہے، یہ بہت مشکل وقت ہے مگر ہمیں یہ سمجھنا چاہیے کہ ان حالات میں کوئی بھی امور ماضی کی طرح ہموار انداز سے نہیں نمٹائے جاسکتے تاہم خوش آئند بات یہ ہے کہ ایونٹ کے منتظمین اس محدود وقت میں ایونٹ کے انعقاد ممکن بنا رہے۔

انہوں نے کہا کہ اس پس منظر میں وہ اس لیگ کا حصہ بننے اور یہاں اپنے پیدائشی شہر سے تعلق رکھنے والی فرنچائز کی نمائندگی کرنے پر بہت پر جوش ہیں، وہ لیگ میں یونائیٹڈ کی کامیابی میں اپنا حصہ ڈالنے کے منتظر ہیں، اپنے آبائی شہر سے تعلق رکھنے والی فرنچائز، اسلام آباد یونائیٹڈ کی نمائندگی کرنا ان کے لیے اعزاز ہے، وہ اپنے والدین سے اس شہر اور یہاں کے باسیوں کی دلچسپ کہانیاں سن چکے ہیں، وہ سرخ اور گولڈن رنگ کی کٹ زیب تن کر کے میدان میں اترنے کے لیے بہت پر جوش ہیں۔

عثمان خواجہ نے مزید کہا کہ ہماری ٹیم نے کراچی میں عمدہ کارکردگی کا مظاہرہ کیا، ہماری ٹورنامنٹ کے پلے آف مرحلے میں رسائی کے امکانات موجود ہیں، وہ کپتان شاداب خان اور ٹیم مینجمنٹ کی جانب سے دیئے گئے ہر ٹاسک کو مکمل کرنے کی ہر ممکن کوشش کریں گے۔

جانسن چارلس، کوسٹہ گلیڈی ایٹرز:

جانسن چارلس کا کہنا ہے کہ ایچ بی ایل پاکستان سپر لیگ، ایونٹ میں شریک کھلاڑیوں کو اپنی صلاحیتوں کے بھرپور اظہار کا موقع فراہم کرتی ہے، یہاں فیلڈنگ کا معیار بہت شاندار ہوتا ہے اور ایونٹ کے دوران پاکستانی باؤلرز حریف بلے بازوں کو بہت ٹف ٹائم دیتے ہیں۔

انہوں نے کہا کہ ایک ایسے سال میں کہ جب آئی سی سی میسنز ٹی ٹوٹی ورلڈ کپ بھی شیڈول ہے، ایچ بی ایل پی ایس ایل 6 کے یہ بقیہ میچز تمام کھلاڑیوں کو یہاں اسکو اڈز کے ساتھ موجود معیاری کوچز اور مینٹورز کی زیر نگرانی اپنی صلاحیتیں نکھارنے کا موقع بھی فراہم کر رہے ہیں۔

انہوں نے مزید کہا کہ وہ ایسے اسکوڈ کا حصہ ہیں کہ جو محمد رضوان کی قیادت میں میدان میں اترے گا، محمد رضوان نے گزشتہ چند ماہ میں تینوں طرز کی کرکٹ میں شاندار کارکردگی کا مظاہرہ کیا ہے۔

مارٹن گپٹل، کراچی کنگز:

مارٹن گپٹل کا کہنا ہے کہ وہ پہلی مرتبہ ایچ بی ایل پی ایل کا حصہ بن رہے ہیں، وہ لیگ کے چھٹے ایڈیشن میں دفاعی چیمپئن کراچی کنگز کی نمائندگی کے لیے پر جوش ہیں۔ بلاشبہ ایچ بی ایل پی ایل ایک معیاری ٹورنامنٹ ہے اور وہ اس لیگ میں کراچی کنگز کے ساتھ اپنے سفر کے آغاز پر خوش ہیں۔

انہوں نے کہا کہ عماد وسیم اچھے کپتان ہیں، جو دنیا بھر میں ٹی ٹوٹی کرکٹ کھیلنے کا وسیع تجربہ رکھتے ہیں، میں ٹاپ آرڈر میں بابر اعظم کے ساتھ بیٹنگ کا منتظر ہوں، وہ ایک بہترین بیٹسمین ہیں۔

انہوں نے مزید کہا کہ شرجیل خان اور محمد عامر جیسے ٹی ٹوٹی اسپیشلسٹ کھلاڑیوں کی موجودگی میں کراچی کنگز سے ٹائٹل کے کامیاب دفاع کی امید ہے۔

جیمز فالکنر، لاہور قلندرز:

جیمز فالکنر کا کہنا ہے کہ وہ پہلی مرتبہ ایچ بی ایل پی ایل میں شرکت کے منتظر ہیں، لاہور قلندرز میں شاہین شاہ آفریدی اور فخر زمان جیسے باصلاحیت کرکٹرز موجود ہیں، اس لیگ نے بہت سے نئے کرکٹرز کو تراشا ہے، جس نے صرف چھ سالوں میں اس لیگ کے دنیا بھر میں موجود مداحوں کی تعداد میں بہت اضافہ کیا ہے۔

انہوں نے کہا کہ اس لیگ کی بدولت کئی باصلاحیت نوجوان کرکٹرز آج پاکستان کرکٹ ٹیم کا حصہ ہیں، لیگ کے چھٹے ایڈیشن کے ابتدائی 14 میچز میں ایسے کئی نوجوان کرکٹرز جلوہ گر ہوئے کہ جو اپنی صلاحیتوں کی بدولت شائقین کرکٹ کی توجہ کا مرکز بنے، وہ

انفرادی طور پر لیگ میں متاثر کن کھیل کا مظاہرہ کرنے کی کوشش کریں گے۔

فیڈل ایڈوارڈز، پشاور زلمی:

فیڈل ایڈوارڈز کا کہنا ہے کہ ان مشکل اور غیر یقینی حالات میں چھ ٹیموں کو ایک جگہ اکٹھا کر کے ایک معیاری ٹورنامنٹ کا انعقاد کرنا کوئی آسان ٹاسک نہیں ہے، انہیں کوئی شک نہیں ہے کہ ماضی کی طرح ایچ بی ایل پی ایس ایل کا یہ ایڈیشن بھی شائقین کرکٹ کو اپنی ٹی وی اسکرینز سے جڑے رہنے پر مجبور کرے گا۔

ویسٹ انڈین کرکٹر نے کہا کہ انہوں نے اس ٹورنامنٹ کے بارے میں بہت سی اچھی باتیں سنی ہیں اور وہ لیگ کے چھٹے ایڈیشن میں پشاور زلمی کی نمائندگی کے لیے بہت پر جوش ہیں۔

آندرے رسل، ملتان سلطانز:

آندرے رسل کا کہنا ہے کہ ایچ بی ایل پی ایس ایل کے افتتاحی ایڈیشن کی فاتح اسلام آباد یونائیٹڈ کے اسکواڈ کا حصہ بنانا ان کے کرکٹ کیریئر کے چند یادگار لمحات میں شامل ہے، یہ ایک ایسا ٹورنامنٹ ہے جہاں بننے والی دوستیاں ایک طویل عرصہ قائم رہتی ہیں۔

انہوں نے کہا کہ 2019 میں انہوں نے ملتان سلطانز کو جوائن کیا تھا مگر انہیں لیگ میں آمد کے وقت زیادہ کچھ نہیں کرنا پڑا کیونکہ ایچ بی ایل پی ایس ایل ایک فیملی کی طرح ہے جو ہر آنے والے کو خوش آمدید کہتی ہے۔

آندرے رسل نے کہا کہ وہ کوئٹہ گلیڈی ایٹرز کی ٹیم میں شامل اپنے ساتھیوں کو جلد جوائن کرنے کے منتظر ہیں، کوئی شک نہیں پر پل فورس کپتان سرفراز احمد کی زیر قیادت عمدہ کارکردگی کا مظاہرہ کرنے کی صلاحیت رکھتی ہے۔

– ENDS –

Media contact:

Ibrahim Badees Muhammad

Editor – Urdu Content
Media and Communications

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thePSL ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4